

بازار (ڈاٹ بازار) رجسٹریشن پالیسی

ورژن 1.0-15 مئی، 2014

مشمولات

- 1- رجسٹریشن پالیسی کی قبولیت
- 2- تعریفات
- 3- رجسٹریشن کی اہلیت
- 4- اختصاص
- 5- محفوظ کردہ نام، پریمیئم نام
- 6- اپنے ڈاٹ بازار ڈومین نام کا استعمال
- 7- حقوق تعمیل کا تحفظ
- 8- تنازعات کے حل کی پالیسیوں کا اطلاق
- 9- رابطہ معلومات کی درستی
- 10- ذاتی کوائف کا تحفظ
- 11- دفاع کی ضمانت

- 12- پالیسی میں ترامیم
- 13- اطلاع نامے
- 14- اظہارِ تعلق
- 15- زبان
- 16- اطلاق پذیر قانون، اختیارِ سماعت

1- رجسٹریشن پالیسی کی قبولیت

یہ رجسٹریشن پالیسی ان قواعد و ضوابط کا تعین کرتی ہے جن کے تحت ڈاٹ بازار ڈومین ناموں کی رجسٹریشن کا عمل سرانجام دیا جائے گا۔

1.1 اپنے ڈومین نام رجسٹر کرانے کی درخواست دینے کی صورت میں، اپنا ڈومین نام برقرار رکھنے یا اپنے ڈومین نام کی تجدید کی درخواست دینے کی صورت میں آپ درج ذیل شرائط کی قانوناً پابندی پر اتفاق کرتے ہیں۔

ا۔ اس رجسٹریشن پالیسی میں وقتاً فوقتاً ہونے والی ترامیم سے؛

ب۔ منظور شدہ معاون رجسٹرار کی طرف سے میا کردہ رجسٹریشن معاہدے سے، جس کے ذریعے آپ نے اپنے ڈاٹ بازار ڈومین نام کے لیے درخواست دی تھی؛ اور

ج۔ آئی کین (ICANN) کی جانب سے وقتاً فوقتاً متعارف کروائی جانے والی پالیسیوں سے

1.2 آپ اس امر کی تصدیق کرتے ہیں اور ہمیں ضمانت دیتے ہیں کہ منظور شدہ معاون رجسٹرار کے ساتھ کیے گئے رجسٹریشن معاہدے میں آپ کی طرف سے دیئے گئے تمام بیانات مکمل اور درست ہیں۔

1.3 اس امر کو یقینی بنانا بلا شرکت غیرے صرف آپ کی ذمہ داری ہے کہ آپ کے ڈاٹ بازار ڈومین نام کی رجسٹریشن اور استعمال اس رجسٹریشن پالیسی کے مطابق ہو۔

2- تعریفات

2.1 اس رجسٹریشن پالیسی میں:

ا۔ "منظور شدہ رجسٹرار" سے مراد آئی کین (ICANN) سے منظور شدہ ایسا رجسٹرار ہے جس کا رجسٹری آپریٹر کے ساتھ معاہدہ (رجسٹری-رجسٹرار معاہدہ) ہو چکا ہو اور اسے ڈاٹ بازار ٹی ایل ڈی میں ڈومین نام رجسٹر کرنے کا اختیار حاصل ہو۔

ب۔ "عمومی دستیابی" سے مراد آغاز کے مراحل کے بعد کا وہ دورانیہ ہے جس میں عربی رسم الخط پر مبنی اور ڈاٹ بازار پر ختم ہونے والے میسر ڈومین نام ان تمام رجسٹر کنندگان کے لیے عمومی طور پر دستیاب کر دیئے جائیں گے جو اس رجسٹریشن پالیسی کے دوسرے باب میں بیان کردہ طریقہ کار کے تحت، پہلے آؤ پہلے پاؤکی بنیاد پر اپنے ڈومین نام رجسٹر کروانے کے اہل ہوں گے۔

ج۔ "آئی کین (ICANN)" سے مراد بین الاقوامی کارپوریشن برائے تفویض کردہ نام واعداد ہے۔

د۔ "پری میٹ نام" سے مراد پری میٹ نام فہرست میں شامل کوئی ایسا ڈاٹ بازار ڈومین نام ہے جسے بعد میں گراں قیمت پر رجسٹریشن کے لیے دستیاب کیا جانا ہو یا رجسٹری آپریٹر کی طرف سے ابتدا ہی میں نیلامی کے لیے یا بعد کی کسی تاریخ کو فروخت کے لیے محفوظ کر لیا گیا ہو۔

ه۔ "رجسٹر کنندہ"، "آپ"، "آپ کا آپ کے" سے مراد وہ فرد یا رجسٹر شدہ ادارہ ہے جو کسی منظور شدہ رجسٹرار کو ڈاٹ بازار ڈومین میں کوئی نام رجسٹر کرنے کی درخواست دیتا ہے یا خواہش ظاہر کرتا ہے۔

و۔ "رجسٹری آپریٹر"، "ہم"، "ہمیں" اور "ہمارا ہمارا / ہمارے" سے مراد کور (CORE) ایسوسی ایشن ہے جو (World Trade

Center II - 29, route de Pré-Bois - CH-1215 Geneva) میں قانونی حیثیت کی حامل ایک

غیر منافع بخش سوئس ایسوسی ایشن ہے، اور ایک رجسٹر شدہ ادارے کے طور پر ڈاٹ بازار ٹی ایل ڈی کا انتظام چلانے کی ذمہ دار ہے۔

ز۔ "محفوظ کردہ نام" سے مراد محفوظ کردہ نام فہرست میں شامل کوئی ایسا ڈاٹ بازار ڈومین نام جس کی رجسٹریشن روک دی گئی ہو۔

ح۔ ٹی ایل ڈی (TLD) سے مراد ٹاپ لیول ڈومین ہے۔

3۔ رجسٹریشن کی اہلیت

3.1 کوئی بھی حقیقی فرد یا رجسٹر شدہ ادارہ، ڈاٹ بازار ٹی ایل ڈی میں ڈومین نام رجسٹر کروانے کی اہلیت رکھتا ہے۔ رجسٹری آپریٹر صرف مندرجہ ذیل صورتوں میں درخواست کردہ ڈومین نام رجسٹر کرے گا اگر:

ا۔ ڈومین نام (linkiana) پر شائع کردہ آئی ڈی لین جدول کے مطابق لازماً کسی عربی رسم الخط استعمال کرنے والی زبان (جیسا کہ عربی، جاوی، کرد، پشتو، فارسی اور اردو) میں ہونی قواعد و ضوابط برائے ڈاٹ بازار ڈومین پر پورا اترتا ہو جنہیں اس پالیسی میں حوالے کے طور پر شامل کیا گیا ہے۔

ب۔ ڈومین نام کا استعمال ممکنہ حد تک بامقصد اور مندرجہ ذیل خاصیتوں کا حامل ہو: (i) قانونی ہو، (ii) رجسٹرڈ نام کی اہمیت اور عمل پذیری سے ہم آہنگ ہو، اور (iii) امی-کامرس کے فروغ میں ڈاٹ بازار ڈومین کے کردار کی تشہیر کا سبب بنے۔

ج۔ ڈومین نام دستیاب ہو (رجسٹری آپریٹر کی طرف سے محفوظ کردہ، رجسٹر شدہ یا تفویض کردہ نہ ہو)

3.2 ہم اس امر کی ضمانت نہیں دے سکتے کہ آپ اپنا مطلوبہ ڈومین نام لازماً حاصل کر سکیں گے، چاہے آپ کے درخواست دیتے وقت کے استفسار سے یہ ظاہر ہوتا ہو کہ مذکورہ نام دستیاب ہے۔

3.3 آپ اپنے ڈاٹ بازار ڈومین نام کے کسی ایک یا زیادہ متغیرات کے لیے درخواست دے سکتے ہیں۔ متغیرات کی رجسٹریشن کی قیمت الگ سے وصول کی جائے گی۔ آپ اپنی ابتدائی رجسٹریشن کو الگ رکھتے ہوئے متغیرات کی تجدید اور ترمیم کر سکتے ہیں۔ متغیر/متغیرات کی تجدید کی قیمت ابتدائی رجسٹریشن کی تجدید کو الگ رکھتے ہوئے وصول کی جائے گی۔

3.4 اگر کبھی یہ ظاہر ہوا کہ آپ کا ڈومین نام اوپر درج کیے گئے اہلیت کے قواعد و ضوابط پر پورا نہیں اترتا تو ہم کسی بھی وقت، کسی بھی درخواست یا

رجسٹریشن کو، رجسٹر کنندہ یا درخواست دہندہ کو کسی زرتلائی کی ادائیگی یا کسی نقصان کی تلافی کیے بغیر، مسترد، منسوخ یا حذف کر سکتے ہیں۔

4- اختصاص

رجسٹری آپریٹر عمومی دستیابی کے دورانیے میں ڈومین ناموں کی رجسٹریشن کا عمل اس رجسٹریشن پالیسی کے قواعد و ضوابط کے مطابق پہلے آؤ پہلے پاؤ کی بنیاد پر سرانجام دے گا۔

5- محفوظ کردہ نام؛ پریسیٹ نام

5.1 ہم کچھ ایسے ڈومین نام محفوظ کر لیتے ہیں جنہیں آئی کین (ICAN) محفوظ کرنے کا استحقاق رکھتا ہے۔ ایسے ناموں میں ملکوں یا علاقوں کے وہ نام شامل ہیں جو اقوام متحدہ کی زبانوں میں استعمال کیے جاتے ہیں۔

5.2 ہر وہ ملک یا علاقہ جہاں عربی رسم الخط کو سرکاری حیثیت حاصل ہو، اُس کا نام وہاں کی عربی رسم الخط استعمال کرنے والی زبان میں محفوظ کر لیا جائے گا

5.3 مزید برآں ہم کچھ ڈومین نام اپنی صوابدید پر بھی محفوظ کر سکتے ہیں جنہیں بعد میں گراں قیمت پر فروخت یا نیلامی کے لیے دستیاب کیا جاسکتا ہے۔ ابتدائی طور پر ایسے ڈومین ناموں میں یک حرفی اور دو حرفی ڈومین نام شامل کیے گئے ہیں۔

6- اپنے ڈاٹ بازار ڈومین نام کا استعمال

آپ، رجسٹر کنندہ متفق ہیں کہ:

6.1 آپ ڈاٹ بازار ڈومین میں اپنے ڈومین نام کی رجسٹریشن اور استعمال کے مکمل طور پر ذمہ دار ہیں۔ اگر آپ کسی دوسرے شخص کو اپنا ڈاٹ بازار ڈومین نام استعمال کرنے کی اجازت دیتے ہیں تو آپ اپنے ڈومین نام (جس کے آپ رجسٹر کنندہ ہیں) کے غیر قانونی استعمال (تیسرے فریق کے ذریعے) کے قصور وار ٹھہرتے ہیں۔

6.2 آپ اپنے ڈاٹ بازار ڈومین نام کا استعمال اس انداز میں کریں گے کہ:

- ا۔ اسے عام طور پر جائز تصور کیا جائے، اور
 - ب۔ ڈومین کے کردار و اہمیت سے کچھ اس طرح مطابقت رکھتا ہو کہ ایک اوسط درجے کا صارف ڈومین سے بہتر انداز میں متعارف ہو سکے، اور
 - ج۔ رجسٹریشن اور بعد ازاں استعمال میں نیک نیتی شامل رہے۔
- وہ ڈومین نام جو ان قواعد و ضوابط پر پورا نہیں اترتے، ان میں چند کی نشاندہی ذیل میں کی گئی ہے اور ان کے استعمال کا حق دینا رجسٹری آپریٹر کی صوابدید پر ہے۔

- i ایسے ڈومین نام جو اپنے جغرافیائی علاقے کی مناسبت سے یا اپنے ماخذ کی سرکاری حیثیت کی بنا پر عوام کو گمراہ کریں یا دھوکا دیں، اور
- ii منتخب کردہ نام سے منسوب عوامی شہرت یا ابتدائی مفہوم کا ناجائز فائدہ اٹھائیں، یا
- iii مطلوبہ ڈومین نام کے ابتدائی مفہوم (چاہے توضیحی ہو یا عمومی) یا مذکورہ نام سے متعلق عوامی شہرت کے تناظر میں، عوامی دلچسپی پر مبنی امکانی مواد میں رکاوٹ ڈالتے ہوں۔

6.3 آپ اپنے ڈاٹ بازار ڈومین نام کا کوئی ایسا استعمال نہیں کریں گے جس سے کسی تیسرے فریق کے حقوق کی خلاف ورزی ہوتی ہو۔ تیسرے فریق کے حقوق سے وسیع تناظر میں حقوق ملکیت دانش مراد لیا جاتا ہے لیکن یہ دائرہ کار صرف انہی حقوق تک محدود نہیں ہے۔

6.4 آپ اپنا ڈاٹ بازار ڈومین نام، تجارتی رجسٹری سروس کی طرز پر، کسی خود مختار تیسرے فریق کے ڈومین نام کو تیسری سطح کے ڈومین نام کے طور پر رجسٹر کرنے کے لیے استعمال نہیں کریں گے۔

6.5 آپ اپنا ڈاٹ بازار ڈومین نام، اطلاق پذیر قوانین اور انٹرنیٹ کے استعمال کی مروجہ پالیسیوں کے برخلاف کوئی غیر مطلوب تجارتی اشتہار بھیجنے

کے لیے استعمال نہیں کریں گے۔

6.6 آپ کسی ضرر رساں سافٹ ویئر کی تقسیم، بوٹ نیٹس کی توہین آمیز طریقے میں عمل کاری، مالی معلومات کی چوری، سرقت بازی، تجارتی نشان یا حقوق تصنیف کی خلاف ورزی، جعل سازی، فریب کاری، دھوکا دہی اور اس نوع کی کسی بھی سرگرمی جو اطلاق پذیر قوانین کے خلاف ہو، میں ملوث نہیں ہوں گے۔

6.7 آپ اپنے ڈاٹ بازار ڈومین نام کو دیگر ڈومین ناموں کی غیر قانونی فروخت، باز فروخت یا منتقلی کے لیے استعمال نہیں کریں گے۔ مزید برآں آپ کسی تیسرے فریق کو مذکورہ مقاصد کے لیے کسی قسم کی امداد دینے کی خواہش یا پیشکش کرنے کے اہل نہیں ہوں گے۔

7- حقوق تکمیل کا تحفظ

7.1 ہمیں اس امر کا صوابدیدی اختیار حاصل ہے کہ اگر کبھی یہ ظاہر ہو کہ کوئی ڈومین نام اس رجسٹریشن پالیسی میں بیان کردہ اہلیت کے قواعد و ضوابط پر پورا نہیں اترتا تو ہم کسی بھی وقت، کسی بھی درخواست یا رجسٹریشن کو، رجسٹر کنندہ یا درخواست دہندہ کو کسی زرتلافی کی ادائیگی یا کسی نقصان کی تلافی کیے بغیر مسترد، منسوخ یا حذف کر سکتے ہیں۔

7.2 ہمیں اور ہمارے منظور شدہ رجسٹرار کو یہ صوابدیدی اختیار حاصل ہے کہ ہم آپ کی ڈاٹ بازار ڈومین نام رجسٹریشن رد، معطل یا منسوخ کر سکتے ہیں اگر:

ا۔ اگر آپ اس رجسٹریشن پالیسی پر عمل کرنے میں ناکام ہو جاتے ہیں خصوصاً اوپر بیان کردہ شق نمبر 6 کی شرائط کی بلا واسطہ یا بالواسطہ خلاف ورزی کرتے ہوئے اپنے ڈاٹ بازار ڈومین نام کا استعمال کرتے ہیں۔ (واضح رہے کہ خلاف ورزی صرف شق نمبر 6 کی شرائط تک محدود نہیں ہے)؛

ب۔ اگر آپ دانستہ غلط اور ناقابل بھروسہ رابطہ معلومات مہیا کرتے ہیں یا رابطہ معلومات کی تازہ کاری میں جان بوجھ کر غفلت برتتے ہیں۔

ج۔ اگر آپ رجسٹرار یا رجسٹریشن کی معاونت کرنے والے باز فروخت کار کی جانب سے کیے گئے استفسارات یا ہماری جانب سے آپ کے ڈاٹ بازار ڈومین نام سے متعلق رابطہ معلومات کی درستی پر ظاہر کیے گئے تحفظات یا آپ کے ڈاٹ بازار ڈومین نام سے متعلق دیگر

وقوعات کا دس دنوں کے اندر جواب دینے میں ناکام رہتے ہیں۔

د۔ اگر آپ یا کسی تیسرے فریق کی جانب سے آپ کا ڈاٹ بازار ڈومین نام استعمال کرتے ہوئے کسی غیر قانونی سرگرمی میں ملوث ہونا ظاہر ہوتا ہے۔

د۔ اگر آپ کے ڈاٹ بازار ڈومین نام کے ذریعے کسی تیسرے فریق کے حقوق کی خلاف ورزی کا واضح اظہار ہوتا ہے؛

و۔ آپ کسی ایسی سرگرمی میں ملوث پائے جاتے ہیں جس کی بنا پر ہمیں یا ہمارے منظور شدہ رجسٹرار کو کسی اطلاق پذیر قانون، حکومتی ادارے، عوامی پالیسی یا کسی سہ فریقی معاہدے کی خلاف ورزی کا سامنا ہو سکتا ہو؛ اور ریا

ز۔ قانون نافذ کرنے والا کوئی ادارہ، عدالت یا کوئی دوسرا متعلقہ ادارہ ہم سے ایسا کرنے کی درخواست کرے۔

اگر ہمیں محسوس ہو کہ آپ کی جانب سے اس رجسٹریشن پالیسی کی تعمیل یا کوائف کی درستگی کے ضمن میں کوئی کوتاہی ہوئی ہے تو اس کی وضاحت یا تصحیح کے لیے آپ سے رابطہ کیا جائے گا۔ اگر مقررہ مدت میں مذکورہ معاملہ حل نہیں ہوتا تو آپ کا ڈاٹ بازار ڈومین نام معطل اور ریا منسوخ کیا جاسکتا ہے۔ آپ اس امر سے آگاہ اور متفق ہیں کہ اس شق کے تحت آپ کے ڈاٹ بازار ڈومین نام کی معطلی یا منسوخی کی صورت میں آپ کو کسی رجسٹری فیس کی بطور زرتلافی ادائیگی نہیں کی جائے گی۔

7.3 ہم کسی بھی رجسٹریشن کو رد، معطل، منسوخ، منتقل کرنے یا اس کی حیثیت میں تبدیلی کرنے کا حق محفوظ رکھتے ہیں، اگر ایسا کرنا درج ذیل مقاصد کے لیے ضروری ہو (i) ڈاٹ بازار رجسٹری کے احکام اور سالمیت کے تحفظ کے لیے؛ (ii) تمام اطلاق پذیر قوانین، حکومتی قواعد و ضوابط، قانون نافذ کرنے والے اداروں کی درخواستوں یا کسی تنازعے کے مجوزہ حل کی تعمیل کے لیے؛ (iii) ہمیں یا ہمارے کسی نمائندے، افسر، ڈائریکٹرز، ملازمین یا حصہ داروں کو دیوانی یا فوجداری نوعیت کی کسی جوابدہی سے بچانے کے لیے۔

8۔ تنازعات کے حل کی پالیسیوں کا اطلاق

8.1 آپ اپنے ڈاٹ بازار ڈومین نام سے متعلق تنازعات کے حل کے سلسلے میں آئی کین (ICAN) اور ہماری جانب سے اطلاق پذیر تمام پالیسیوں

اور طریقہ ہائے کار کے پابند اور ان کی تعمیل پر متفق ہیں۔ خصوصاً آپ تنازعات کے حل کی مندرجہ ذیل پالیسیوں کے اطلاق پر متفق ہیں جب کسی جائز تیسرے فریق کی جانب سے آپ کے ڈاٹ بازار ڈومین نام کی رجسٹریشن کے خلاف دعویٰ داخل کیا جائے۔

ا۔ آئی کین (ICANN) کی طرف سے اختیار کردہ یونیفارم ڈومین نیم ڈسپوٹ ریزولوشن پالیسی (Uniform Domain Name Dispute Resolution Policy) جو اس ربط (<http://www.icann.org/en/help/dndr/udrp/policy>) پر ملاحظہ کی جاسکتی ہے نیز ("UDRP") اس رجسٹریشن پالیسی میں حوالے کے طور پر شامل ہے۔ آپ کے ڈاٹ بازار ڈومین نام کی رجسٹریشن کے خلاف کسی تیسرے فریق کے دعویٰ سے متعلق UDRP کارروائی اس ربط (<http://www.icann.org/en/dndr/udrp/uniform-rules.htm>) پر موجود قواعد اور تنازعات کے حل کی خدمات مہیا کرنے والے منتخب انتظام کار کے ضمنی قواعد کے تحت؛ اور

ب۔ آئی کین (ICANN) کی طرف سے اختیار کردہ یونیفارم ریپڈ سسپنشن پالیسی (Uniform Rapid Suspension Policy) اور URS طریقہ کار جو اس ربط (<http://newgtlds.icann.org/en/applicants/urs>) پر ملاحظہ کیا جاسکتا ہے، کے تحت سرانجام دی جائے گی۔ اس ضمن میں آئی کین (ICANN) کی دیگر استحقاقی پالیسیوں کا اطلاق بھی ممکن ہے بشمول حقوق دانش کے حاملان کی جانب سے کیے جانے والے دعوے کے نتیجے میں کسی ڈومین نام کی فوری معطلی پر عملدرآمد (ایسی پالیسیوں کے اطلاق کا دائرہ کار محدود نہیں ہے)

8.2 آپ اس امر سے آگاہ اور متفق ہیں کہ رجسٹری آپریشن آپ کے ڈاٹ بازار ڈومین نام کے مستقل اور پرامن استعمال کی ضمانت نہیں دے سکتا اگر کسی جائز تیسرے فریق کا دعویٰ، اوپر بیان کردہ طریقہ ہائے کار میں سے کسی ایک کے مطابق یا مجاز عدالت یا کسی مجاز سرکاری ادارے کے حکم کے نتیجے میں کامیاب قرار پاتا ہے۔

9۔ رابطہ معلومات کی درستی

9.1 آپ متفق ہیں کہ آپ اپنے رجسٹر کیے جا رہے ڈومین نام سے متعلق تمام ضروری معلومات، ڈومین نام ریکارڈ سے وابستہ افراد یا اداروں سے متعلق (رجسٹریشن کے عمل میں درکار) درست مکمل اور قابل بھروسہ رابطہ معلومات، بشمول رجسٹری آپریٹر کو "Whois" ڈیٹا بیس سروس (رابطہ

معلومات) پر اشاعت کے لیے درکار تمام معلومات فراہم کریں گے۔ ڈومین نام رجسٹر کروانے کے لیے رابطہ معلومات فراہم کرنا لازمی ہے۔

9.2 ڈومین نام رجسٹر کروانے کے عمل کے دوران آپ رابطہ معلومات میں فوری درستی یا تازہ کاری یقینی بنائیں گے۔

10 - ذاتی کوائف کا تحفظ

10.1 آپ کی رابطہ معلومات معاون رجسٹرار (یا اُس کے با فروخت کار) کے ذریعے اکٹھی کی جائیں گی اور ہمیں ارسال کر دی جائیں گی، ہم ان معلومات کو آپ کے ڈاٹ بازار ڈومین نام کی رجسٹریشن اور دیکھ بھال کے مقصد کے لیے استعمال کریں گے۔ آپ خصوصاً آگاہ ہیں کہ آپ کی رابطہ معلومات:

ا۔ ہمارے ذریعے رجسٹری سروس کی فراہمی کے ضمن میں استعمال ہوں گی جیسا کہ آئی کین (ICANN) کو درکار ہوتا ہے۔

ب۔ "Whois" ڈیٹا بیس سروس کے ذریعے عوامی سطح پر دستیاب کر دی جائیں گی جہاں انٹرنیٹ تک رسائی رکھنے والا کوئی بھی شخص مختلف سوالات کے ذریعے آپ کی رابطہ معلومات حاصل کر سکے گا۔

ج۔ بطور امانت این سی سی (NCC) گروپ کو ارسال کی جائیں گی، این سی سی اچھی شہرت کا حامل ایک ثالث ادارہ ہے جو مذکورہ معلومات آئی کین (ICANN) کو بھیجنے سے پہلے انہیں صرف اس امر کی تصدیق کے لیے استعمال کرے گا کہ میا کردہ کوائف مکمل، یکساں اور باقاعدہ وضع میں ہیں۔ امانتی معاہدے کے اجراء کے بعد، آئی کین (ICANN) یا اس کا کوئی تفویض کنندہ مذکورہ کوائف کو ڈاٹ بازار ڈاٹ ایل ڈی سے متعلق کسی بھی عمل کاری، دیکھ بھال یا عبوری تبدیلی کے لیے استعمال کرنے کا مکمل، ناقابل نتیجہ، مستقل اور رائلٹی سے آزاد اجازت نامہ رکھتا ہوگا۔

د۔ مزید یہ کہ آپ کی رابطہ معلومات آئی کین (ICANN) کو جانچ پڑتال کے لیے بھی فراہم کی جاسکتی ہیں۔

10.2 ہم آپ کی رابطہ معلومات کو مذکورہ بالا مقاصد کے برخلاف کسی اور انداز میں استعمال نہیں کریں گے۔ ہم رابطہ معلومات کو کسی نقصان، غلط استعمال، ناجائز رسائی یا اختفا، تبدیلی یا تلفی سے بچانے کے لیے معقول احتیاطی تدابیر بشمول دوسرے حفاظتی اقدامات جو اطلاق پذیر قانون کے تحت ضروری

ہوئے، اختیار کریں گے۔

10.3 ڈاٹ بازار ڈومین نام کے لیے درخواست دے کر آپ اس امر سے اتفاق کرتے ہیں کہ آپ کی رابطہ معلومات کا اس شق کے تحت استعمال کیا جا سکتا ہے نیز آپ اوپر بیان کیے گئے مقاصد اور کوائف اور پرائیویسی کے تحفظ کے ضروری مقامی قوانین کے تحت اپنی رابطہ معلومات کے استعمال، نقل، تقسیم، اشاعت، ترسیل اور دیگر استعمالات پر واضح رضامندی ظاہر کرتے ہیں۔

10.4 وہ سہ فریقی افراد جن کے ذاتی کوائف آپ ہمیں مہیا کر سکتے ہیں (اپنے رجسٹرار یا اس کے با فروخت کار کے ذریعے)، آپ اس امر کی تصدیق کرتے ہیں اور ضمانت دیتے ہیں کہ آپ ایسے سہ فریقی افراد کو مطلع کر چکے ہیں کہ ان کے ذاتی کوائف کیسے استعمال ہو سکتے ہیں، کہاں بھیجے سکتے ہیں اور ضرورت پڑنے پر ہم ان کے کوائف میں ترمیم بھی کر سکتے ہیں۔ آپ اس امر کی بھی تصدیق کرتے ہیں اور ضمانت دیتے ہیں کہ آپ نے ایسے سہ فریقی افراد سے ان کے ذاتی کوائف کو اس رجسٹریشن پالیسی کے مطابق استعمال کرنے کا باقاعدہ اقرار نامہ حاصل کر لیا ہے۔

11 - دفاع کی ضمانت

کسی تیسرے فریق کے ساتھ آپ کے ڈاٹ بازار ڈومین نام کی رجسٹریشن یا عمل کاری سے متعلق، کسی تنازعے کے نتیجے میں تیسرے فریق کے کسی دعویٰ، رد عمل یا مطالبے کی صورت میں آپ رجسٹری آپریٹر کا دفاع اطلاق پذیر قانون کی آخری حد تک کریں گے، رجسٹری آپریٹر کو کسی قسم کے نقصان، جو ابھی، اخراجات بشمول وکلا کی فیسوں سے محفوظ رکھیں گے۔ واضح رہے کہ تنازعے کا تعلق اس رجسٹریشن پالیسی کی شق نمبر 6 کی خلاف ورزی سے ہو سکتا ہے لیکن یہ دائرہ کار محدود نہیں ہے۔

12 - پالیسی میں ترمیم

ہم اس رجسٹریشن پالیسی میں کسی بھی وقت ترمیم کا حق محفوظ رکھتے ہیں۔ ہم نظر ثانی شدہ پالیسی، موثر ہونے کی تاریخ سے کم از کم تیس (30) دن پہلے پوسٹ کریں گے۔ سوائے اس کے کہ کوئی تنازعہ یا شکایت اس رجسٹریشن پالیسی کے تحت داخل کروائے جانے کے ذریعے رجسٹریشن پالیسی کا یہ ورژن پہلے ہی متحرک ہو چکا ہو، جس وقوعے میں رجسٹریشن پالیسی کا جو ورژن متحرک ہوا تھا وہ اُس وقت تک آپ پر لاگو رہے گا جب تک وہ تنازعہ ختم نہیں ہو جاتا، ڈومین نام رجسٹریشن تنازعے کے ضمن میں ہونے والی تمام ترمیم کی پابندی آپ کو کرنا ہوگی چاہے مذکورہ تنازعہ ہماری ترمیم موثر ہونے کی تاریخ سے پہلے،

اسی تاریخ کو یا اس تاریخ سے بعد پیدا ہوا ہو۔ اگر آپ رجسٹریشن پالیسی کے اس ورژن میں کسی ترمیم پر اعتراض کرتے ہیں تو اس کا واحد حل یہ ہے کہ کسی رجسٹری فیس کی واپسی کا حق رکھے بغیر آپ اپنی ڈاٹ بازار ڈومین نام رجسٹریشن منسوخ کر دیں۔ ترمیم شدہ رجسٹریشن پالیسی آپ پر اس وقت تک لاگو رہے گی جب تک آپ اپنی ڈومین نام رجسٹریشن منسوخ نہیں کر دیتے۔

13۔ اطلاع نامے

رجسٹری آپریٹری کی جانب سے تمام اطلاع نامے، رجسٹر کنندہ کے مہیا کردہ ای میل پتے پر تحریری شکل میں ارسال کیے جائیں گے۔ رجسٹری آپریٹر کو دینے جانے والے تمام اطلاع نامے باقاعدہ طور پر بھیجے جائیں (i) رجسٹری آپریٹر کے رجسٹر شدہ پتے (CORE Association, World Trade Center II - 29, route de Pré-Bois - CH-1215 Geneva) پر کاغذی شکل میں، سپرداری کی تاریخ کی تصدیقی رسید کے ساتھ اور (ii) support@corenic.org پر ای میل کے ذریعے۔

14۔ اظہارِ التعلقی

اگر اس رجسٹریشن پالیسی کی کوئی شق غیر قانونی، ناجائز یا ناقابلِ نفاذ قرار پاتی ہے تو ایسی شق کا اطلاق دونوں فریقین کی ممکنہ حد تک باہمی رضامندی سے ممکن ہو سکتا ہے، اگر متنازعہ شقوں کا اطلاق کسی صورت بھی ممکن نہیں ہوتا تو انہیں رجسٹریشن پالیسی سے الگ سمجھتے ہوئے حذف کر دیا جائے گا جبکہ اس پالیسی کی دیگر شقیں نافذ العمل رہیں گی۔

15۔ زبان

ہم نے آپ کی سہولت کے لیے اس رجسٹریشن پالیسی کو عربی رسم الخط پر مبنی کئی زبانوں میں پوسٹ کیا ہے۔ تاہم آپ کو لازماً آگاہ ہونا چاہیے کہ واجب التعمیل متن صرف انگریزی زبان کا ہے۔ اس لیے کسی اختلاف کی صورت میں انگریزی متن ہی رائج سمجھا جائے گا۔

16۔ اطلاق پذیر قانون؛ اختیارِ سماعت

16.1 یہ رجسٹریشن پالیسی اور اس میں وقتاً فوقتاً ہونے والی ترمیم سوئٹزرلینڈ کے قوانین کے تحت موثر بنائی جائیں گی۔



16.1 اس رجسٹریشن پالیسی کے تحت یا اس سے متعلقہ یا اس میں آئندہ ہونے والی ترامیم سے متعلق کوئی بھی تنازعہ، اختلاف یا دعویٰ صرف بنیوا سوئٹ لینڈ کی عدالتوں میں ہی داخل کیا اور وہیں نمٹایا جائے گا۔